

EZIPURU NDIJOZI IRI NA ABUO AHU

Matiu 10:1-42

IHE OMUMU 81 - Nke Ndi-etiti

AMAOKWU IBUN'ISI: "N'ih i na yoke nkem adigh-egbu ngbu, ibum di kwa nfe" (Matiu 11:30).

Site na Ndi Na-eso-uzo Ghoo Ndi ozi

Ná mmalite ijéoz i nke Jisqs Q ropútara ndíkom iri na abúo íbú ndí ná eso úzọ Ya ma o bú ndí ná-eso Ya. Ha arapúwo ụlọ ha na ọlụ ha isoro Jisqs. Ha na Ya noríj mgbe Q kúziri Okwu Chineke n'elu Ugwu. Ha na Ya nọ n'elu Óké osimiri nke Galili mgbe ebili mmiri ahú deere duu site n'okwu nke Jisqs. Ha ahúwo Ya ka Q lúru ọtútú ọlụ ebube -- agwọrọ onye ahú nwere mmụọ ná-adighi ọcha, nwanýi ahú metúrú ọnuwe Ya aka ka emere ka o di ọcha, emere ada Jeairos ka o si n'ónwú bilie, na ọtútú ọlụ ebube ndi ọzọ di iche iche.

Ndíkóm ndíá nwere ọlụ di iche iche ha na-alú - ndi ná-egbu azú, ndi ọna-útú, ndi ná-eso úzọ Jón Onye-ọwú mmiri -- ma ha niile natara otú ọzúúú ahú nime Jisqs. Ugwu a ha ga-abú Ndiózi, nke pútara "ndi ezipurú." Ezipurú ha díka ezi ndíamà ikwusa na izi ihe banyere Jisqs Kraist. Onye na agba àmà bú onye ná-ekwu ihe o húworo na ihe o matara site ná mnwapúta nke ya, o bughí site n'ihe ndiọzọ gwara ya. Ọbúná mgbe emesiri mgbe ha na-arọrọ Onyeoz i inochi ọnọdú Judas, ha chọrọ onye soro ha jee "n'oge nile Onye-nwe-ayi Jisus bàra nime pu kwa n'ezi n'etiti ayi, nāmálite na baptisim nke Jón, rue ubochi anapuru Ya n'ebe ayi nọ rigo n'elu-igwe" (Ọlụ Ndi-oz i 1:21-22).

Jisqs zipurú ndíkóm ahú tozuru òkè íbú Ndiózi Ya. O zipurú ndi ahú nwere ohere Ya na ha inọkọ, ndi mụtaworo ihe n'aka Ya, wee nwe ezi mnwapúta n'ebe Q nọ. N'ubochi taa Chineke adighi ezipu onye o búla Q huru ikwusa Ozioma ahú, Q chọrọ ndi nwapútawor o ike Ya ikwu ihe banyere Ya.

Q kariri nnọọ ina ele Kraist anya mgbe Q na alú ọlụ ebube di iche iche, n'ih i na O nyekwara ha mkwuwa okwu na ike í ch ú p ú mm ú o n á -ad í gh í ọ cha na kwa í gw o ọ r í a na nr í ar í a niile di iche iche. Q bú ot ù ihe ile mgbanwe nke d í na nd ú onye ghọworo Onye Kraist, inu ka o na-agba àmà, na ihú ka o na-alurú Onyenweany i ọlụ, ma o bú kwa ihe ọzọ di iche inwe mnwapúta na ike nke Chineke ahú nime anyi.

Ndíkóm ahú malitere site n'íbu ndi ná-eso-uzo Jisqs, emesia Q kpọọ ha íbú ndi mkwusa. Mgbe anyi malitere njem anyi díka ndi Kraist, anyi adighi amata, ihe Chineke kwadobeere anyi, ma o bú ọnọdú nke Q ga-akpọ anyi inochi. Náání na anyi ga-erube isi, ka anyi wee nwee ihe igba àmà díka nke Pọl -- "Abughm onye nādigh ekwenye ọhù ahú nke elu-igwe" (ma o bú) "Enupughm isi n'ọhù nke elu-igwe."

Ndumodu Di Iche Iche

Dika Jisqs zipurú Ndiózi a igbasa Ozioma ahú, O nyere ha ndumodu doro anya banyere ebe na ihe na otú a gasi kwusaa. Tinyekwara iwu niile a, O nyere mkwà di iche iche, idọ aka-ná-nti, na agbamume.

N'oge a ha ga-ekwusara náání ndi Ju, ndi O ji tũnyere aturú furu efu, nọ n'agụ na n'onu onwu; n'ih i na Israel nọ na-enweghi onye ọzúúú aturú. Emesia agwara Ndiózi ahú ka ha kwuara Ndi Mbaozọ. Jisqs sir i na mgbe Ubochi Pentikost gasiri na ha ga ekwusa nime Sameria ruo kwa ebe niile uwa soturu.

Ozi ha ga-abu: "Ala-eze elu-igwe di nso." Nke ahú bú kwa otú ozi ahú Jón Onye-ọwú-mmiri kwusara, o bú kwa otú ozi ahú ka ndi Ukochukwu anyi na-ekwusa n'ubochi taa.

Ha ga-ekwusa ma gwọọ ndi oria ná-anaghi ego díka, Kraist mere. Q sir i, "Q di ngozi inye ihe kari ināra ihe" (Ọlụ Ndi-oz i 20:35). Onyenweany i gwara Ndiózi Ya ka ha ghara iwere ego ma o bú ákwà mgbanwe, n'ih i na Q matara na ihe ndia nke na-ad i nwa oge ga-aghọ ibu-arọ ma o bú ihe mgbochi. N'ubochi taa ọfọdú mmadú na-ewere ego na ihe onwunwe ha díka ihe di mkpà karia nke mere na Jisqs na ọlụ Ya na-abu ihe nke abuo ná ndu ha karia inwe ọnọdú mbu.

Jisqs gwara ndi ahú ná-eso úzọ Ya ka ha nọdú n'ulọ ndi ahú nábatara ha. Q buru na anabataghi ha, ha ga-aga n'ebe achoro ha. Lee otú o si buru ihe jogburu onweya iju Ozioma ahú na igbochi igbasa ya! Eleghiana ndi ahú ná-anabataghi ha enweghi ohere ọzọ. Agwara Ndiózi ahú ka ha tichapu ọbúná ájà ukwu ha mgbe ana anabataghi ha n'ulọ ma o bú nime obodo. Ha agaghi abara ha mba, ma o bú ríọ ha aririọ, ma o bú soro ha ruriia ukà. Onye Kraist adighi enwe "nkweghachi" ma o bú mmụọ nke mmegwara. Ná Ndi Rom 13:19 anyi na-agu si, "Mu nwe ọbọ; Mu onwem gēnyeghachi, ka Onye-nwe-ayi kwuru."

Mkpagbu Di Iche Iche

Mgbe Jisqs zipurú ha Q gwara ha na ndi mmegide ga-ad i. Dika akpagburu Jisqs otú ahú ka aga eme ndi ná-eso úzọ Ya -- díka aturú n'etiti agu. Agu bú onyeiro nke aturú. Q buru na ha nwee ohere, ha ga-egbu ma rie kwa aturú

ahụ. Ndị nke Chineke na-enweri, ma na-enwe kwa, ndi jiro puru ibibi ha kpamkpam ma o buru na ha enwee ohere. Chineke adowo ndi Ya aka-na-nti ka ha wee noo na njikere ghara inye onyeiro ahụ ohere imeru ha aru.

N'ih i nke ahụ agwara Ndiozi ahụ ka ha "nwere uche dika agwo, ndi nadih kwa aghugho dika nduru." N'Ogige Iden, Ekwensu rooro isite n'agwo luo olu n'ih i na o di aghugho kari, mara kwa ihe. A na-egosi onyinyo nduru mgbe niile inochita anya udo, idiocha, ihun'anya, ma o bu imeru ihe n'oke. Nduru adighi emeru mmadu ma o bu ihe o bua aru, o pughi obuna ichibe onweya. N'ih e atu niile ozo, kwa, eji Onye Kraist atunyere nduru. Dika nduru wetaara Noa ozioma na mmiri atasiwo n'ala, otu a ka Onye Kraist na-eweta ozi onu nke Ozioma ahụ. Abụ nke Abụ ma o bu Abụ nke Solomon jiri nduru na-akowa Nzuko ahụ nke na-ele anya mbiaghachi nke Kraist. Achoputawo na nduru na-echefu mmeru aru ma o bu aru ufu ngwa ngwa. Onye Kraist na-ahụ ndi-iro ya n'anya, na-emere ha iheoma bu ndi na-akpo ya asi, ma na-ekpekwaro ndi na-esogbu ya ekpere (Matiu 5:44). Ntozu okè niile ndia -- adighi aghugho nke nduru na amamihe na ime ngwa ngwa nke agwo -- jikotara onu imejuputa omume nke Onye Kraist. Nke a bu njikota onu nke Onyenweanyi chorọ n'aka Ndiozi Ya. Onye Kraist ga-abu onye na-ekwuwa okwu wee guzoro n'onodu ya megide ekwensu na mmehie, ma mee kwa ya n'uzo udo. O gaghi ekwenyere ndi mmehie kama o ga-ekwuputa eziokwu ahụ. Jisọs sir i, "Ezi-okwu ahu geme kwa ka unu pua n'oru."

Jisọs dorọ Ndiozi ahụ aka-na-nti na ndi mmadu ga-akpo ha asi wee rara ha nye n'iru ndi ochi inu olu ha n'ih i na ha bu Nd i Kraist. Ma O sir i ha na Mmuo nke Chineke ga-agwa ha ihe ha ga-aza.

Nchébe

Okwu ido aka-na-nti ndia ga-etinyewori egwu n'obi ndi ufodu, ma Jisọs matara oge niile kwesiri inye agbamume. O gwara ha banyere nlekota na nchebe nke Chineke. Dika anyi na-agu okwu ebube nke agbamume ndia, o na-echetara anyi na ha adighi naani Ndiozi kama nye kwa ndi niile na-eso Kraist. Dika Chineke matara ihe niile banyere Ndiozi ahụ otu ahụ ka O matakwaro banyere anyi. Obuna agiri-isi anyi ka agworo onu. Anyi di okè onuahia kari egwele, nke aguru n'ih e efu, ihe di onuala na ihe nwere idi mma nta. Ma chee echiche otu Chineke si na-eyikwas i ha uwe, na-enye ha nri, na-echebe ha, nye kwa ha abụ, ma riba kwa odida ha ama. Chineke ga-emere anyi kari.

Ikwuputa Kraist

Ikwuputa Kraist n'iru ora bu ezi uzo inweta nchebe nke Chineke, nke ime mmuo na nke anuaru. O di okè mkpa na agagh i eleghara ma o bu lefu ya anya. O bu nke a -- ikwuputa Kraist ahụ n'iru mmadu -- bu ihe ga-ekpebi ma Kraist O matara anyi. O di otutu uzo iji kwuputa Kraist: otu bu igba ama n'iru ora, ma o bugh i naani nke ahụ. Ufodu puru ikwu okwu mara mma ma ndu ha kwa ubochi na-emegide okwu niile ahụ. N'otu aka ahụ, igonari kari mmadu isi na ya ekwenyeghi na ma o bu ikwugide Kraist n'iru ora. Igbochi Jisọs inwere onodu nime obi mmadu, izonari Chineke ihe o bua, iju Ya na olu Ya niile -- ihe niile ndia bu igonari. Mmadu apughi ibu Onye Kraist na nzuzo ma o digh i onye o bua nke ga-amara ya. Na Mati u isi nke asaa agwara anyi si, "ezi osisi apugh imi ajo nkpuru, osisi nabagh n'ih e apugh kwa imi nkpuru oma. Ya mere unu gesite na nkpuru ha mazu ha."

Onyeiro Nke Mmadu

Jisọs gwara ha na Onye Kraist ga-enwe nsogbu eleghanya site n'ezinaulo ya. Nd i azoputara n'ezinaulo na-ebi ndu di ich e n'ebe ndi ana-azoputabeghi n'ezinaulo ahụ no. Nne na nna na-enweghi nzoputa ga-esogbu nwa na-atu egwu Chineke, oge ufodu o bu nwa na-enweghi nzoputa ga-esogbu nne na nna na-atu egwu Chineke. O bugh i kwa otu mmasi ahụ ma o bu ikparita nso ozo dika na mbu. "N'ih i na ole nkekọ ezi omume na imebi-iwu nekekọ? ma-ogu ole nnweko ih e na ochichiri nnnweko?" (2 Ndi Korint 6:14).

N'oge ahụ kwa anyi na-ah i ezinaulo anyi n'anya nke ukwu. Ma Akwukwo Nso na-agwa anyi na Chineke ga-ewere onodu mbu nime obi anyi niile. Ya mere a ga-enwe nroo -- ih i Chineke n'anya kari ma o bu ih i ezinaulo anyi ma o bu otu onye nime ya n'anya kari Chineke. Ma o buru na anyi ga-abu ndi na-eso Kraist, o ghagh i ibu ma buru kwa onye mbu. "Onye gekewapu ayi n'ihu-n'anya nke Kraist?" (Ndi Rom 8:35).

Mmadu ibuli obe ya kari inagide onwunwa di ich e ich e n'ih i Ozioma. O bu inwe mmasi mmadu inye oge na olu ya n'ih i Kraist. Dika uwa na ah i ya, mmadu etufuwo ndu ya mgbe o nyere ya n'ihun'anya ijere Chineke ozi, ma o bu ndu ebigh i ebi n'ezie ka o riteworo n'uru. Mmadu ekwesigh i nata ngozi niile na ohere niile nke ihun'anya Chineke ma o bugh i na o nyere Ya ndu ya.

Onye Kraist adigh i ebuli naani obe ya kama o na-eso kwa Jisọs. Ekpere ya ma o bu iji obi choo aja ya bu: "Ime ihe O chorọ ka m'mee, ibu ihe O chorọ ka m'buru, ije ebe O chorọ ka m'jee, na ikwu ihe O chorọ ka m'kwuo." Mmadu puru, dika Pita irapu ihe niile soro Jisọs, ma ule a ga-ele anyi bu ma anyi nogidere n'ezio kwu wee soro ruo n'ogwugwu. Jisọs sir i, "Ma onye were ntachi-obi nogide ruo ogwugwu ihe nile, onye ahu ka agazoputa" (Matiu 10:22).

Ugwọ-ọlụ Dị Iche Iche

Ma dika ekwere mkwà ugwo ọlụ dị iche iche nye Ndịozị ahụ kwesiri ntụkwasịobi, otù aka ahụ ka a ga-akwụ anyị ugwo-ọlụ n'ihì ọlụ nke alurụ nye Chineke. Nime ndụ nke a anyị na-achọta óké obiụtọ na ojuju afọ n'ọlụ Onyenweanyị, ma ọ bughị náání nke a. N'Eluigwe a ga-enye ugwo-ọlụ -- ọ bughị n'óké ọlụ kama nye ọlụ alurụ n'ikwesị ntụkwasịobi. Ndịozị ahụ fèrè Chineke òfùfè n'ihì otù ihe ahụ anyị ji ná-efè òfùfè n'ụbọchị taa. Anyị chọrọ ifè Chineke òfùfè n'ihì ihun'anya anyị nye Ya, ọ bughị n'ihì otuto mmadụ ma ọ bụ nnyeghachi nke ugwo-ọlụ.

AJỤJỤ DỊ ICHE ICHE

1. Ònye zipurụ Ndịozị ahụ?
2. Gịnị mere O ji nye ha ike?
3. Òlee ndị ezigaara ha?
4. Gịnị ka ha na-ekwusa?
5. Gịnị mere anyị ga-eji kwupụta Kraist n'iru ọra?
6. Gụọ aha niile nke Ndịozị iri na abụọ ahụ n'isi.